

भा.कृ .अनु.प.-भारतीय पशु-चिकित्सा अनुसंधान संस्थान, मुक्तेश्वर में मनाई गई महात्मा गाँधी जयंती

भारतीय पशुचिकित्सा अनुसंधान संस्थान (IVRI), मुक्तेश्वर में राष्ट्रपिता महात्मा गाँधी जी की 156वीं जयंती विशेष रूप से श्रद्धा और सम्मान के साथ मनाई गई। इस अवसर पर संस्थान के संयुक्त निदेशक डॉ. यशपाल सिंह मलिक जी ने महात्मा गाँधी जी को श्रद्धांजलि अर्पित की और अपने प्रेरणादायी उद्बोधन में कहा कि महात्मा गाँधी न केवल हमारे राष्ट्रपिता हैं, बल्कि वे सत्य, अहिंसा और मानवता जैसे शाश्वत मूल्यों के प्रतीक हैं। उन्होंने हमें न केवल स्वतंत्रता का मार्ग दिखाया, बल्कि एक बेहतर समाज की नींव रखने की दिशा भी दी। डॉ. मलिक ने कहा कि आज के समय में गाँधी जी के विचार और सिद्धांत पहले से कहीं अधिक प्रासंगिक हैं। हमें उनके जीवन से प्रेरणा लेकर सत्य, अहिंसा, स्वच्छता, आत्मनिर्भरता और सामाजिक एकता जैसे आदर्शों को अपने व्यक्तिगत और सामाजिक जीवन में आत्मसात करना चाहिए। इस कार्यक्रम में संस्थान के पूर्व प्रभारी डॉ. पुतान सिंह, वरिष्ठ वैज्ञानिक डॉ. इंद्रसेन चौहान, अन्य वैज्ञानिकगण, छात्र-छात्राएँ तथा संस्थान के अन्य कर्मचारी भी उपस्थित रहे। सभी ने महात्मा गाँधी जी के विचारों को याद करते हुए, उनके सिद्धांतों को अपने जीवन में अपनाने का संकल्प लिया। इस वर्ष गाँधी जयंती का यह आयोजन विशेष रूप से विजयदशमी के पावन अवसर पर आयोजित किया गया, जिससे यह कार्यक्रम और भी आध्यात्मिक तथा सार्थक बन गया। उपस्थित जनों ने एकमत होकर यह स्वीकार किया कि गाँधी जी की शिक्षाएँ आज भी हर भारतीय को एक सच्चे नागरिक बनने की दिशा में मार्गदर्शन देती हैं।

